

अतिरिक्त कच्ची कच्चा कर या दूसरे विभागों में काम दे दिया जाता है।

कृषि क-दा

११५७. श्री रा० रा० मिश्र : क्या वास्तव्य तथा उद्योग मंत्री यह बताने की कृपा करेंगे कि :

(क) विदेशों से कितना ऊनी कपड़ा आयात होता है ;

(ख) ऊनी कपड़े के आयात को घटाने के लिये क्या कोई उपाय किये जा रहे हैं; और

(ग) यदि हां तो उनके व्योरे क्या है ?

वास्तव्य तथा उद्योग मंत्री (श्री मोरारजी देसाई) : (क) १९५५-५६ तथा १९५६-५७ में क्रमशः १,५५,३०,००० र० और १,१८,६०,००० र० का ऊनी कपड़ा आयात किया गया।

(ख) और (ग) १ जुलाई १९५७ से ऊनी कपड़े के आयात पर रोक लगा दी गयी है।

मशीनी शिलाने का उद्योग

११५८ श्री रा० रा० मिश्र : क्या वास्तव्य तथा उद्योग मंत्री यह बताने की कृपा करेंगे कि

(क) देश में मशीनी शिलाने बनाने के उद्योग को सरकार क्या सहायता दे रही है;

(ख) इस उद्योग द्वारा सरकारी सहायता से अब तक क्या प्रगति की गई है,

(ग) क्या इस सम्बन्ध में विदेशों से कोई विशेषज्ञ बुलाया गया है; और

(घ) यदि हां, तो उस पर कितना खर्च हुआ है ?

वास्तव्य तथा उद्योग मंत्री (श्री मोरारजी देसाई) : (क) तथा (ख) एक विवरण सभा के पटल पर रक दिया गया है। [देखिये परिशिष्ट ३, अनुसूच्य संख्या ७२]

(ग) जी, नहीं।

(घ) प्रश्न ही नहीं उठता।

बाट तथा माप की मीट्रिक प्रणाली

११५९. श्री रा० रा० मिश्र : क्या वास्तव्य तथा उद्योग मंत्री यह बताने की कृपा करेंगे कि

(क) बाट तथा माप की मीट्रिक प्रणाली से जनता को क्या लाभ होंगे; और

(ख) क्या सरकार द्वारा जनता को इन लाभों को बनाने के लिये कोई कदम उठाये गये हैं और यदि हां, तो वे क्या हैं ?

वास्तव्य तथा उद्योग मंत्री (श्री मोरारजी देसाई) (क) देश भर में एक से बाट और पैमाने होने के फायदे बखूबी जाहिर हैं। मीटर प्रणाली संसार भर में विख्यात है और स्वीकृत मानी जाती है। इसे समझ लेना और याद रखना आसान है। इसे अपनाने में हिमाब किताब करने में आसानी हो जायेगी और इस में विभिन्न क्षेत्रों में समय और मेहनत को बचन हुआ करेगा।

(ख) मीटर प्रणाली के फायदे सरकार के निम्न प्रकाशनों में समझाये गये हैं :—

१. "मेमोरेण्डम आन दि एडोप्शन आफ मीट्रिक सिस्टम इन इण्डिया" ले० श्री पीताम्बर पन्त

० "दि मीट्रिक सिस्टम आफ वेल्स एण्ड मेजर्स"

—प्रकाशक पब्लिकेशन्स डिबीजन, सूचना तथा प्रसारण मंत्रालय।